

## Devi Mahatmyam Durga Saptasati Chapter 12 in Telugu Devi Mahatmyam Durga Saptasati Chapter 12 – Telugu Lyrics (Text)

Devi Mahatmyam Durga Saptasati Chapter 12 – Telugu Script

రచన: ఋషి మార్కండేయ

ఫలశ్రుతిర్నామ ద్వాదశోఽధ్యాయః ||

ధ్యానం

విద్యుద్ధామ సమప్రభాం మృగపతి స్కంధ స్థితాం భీషణాం|

కన్యాభిః కరవాల ఖేట విలసద్దస్తాభి రాసేవితాం

హస్తైశ్చక్ర గదాసీ ఖేట విశిఖాం గుణం తర్జనీం

విబ్రాణ మనలాత్మికాం శిశిధరాం దుర్గాం త్రినేత్రాం భజే

దేవ్యువాచ||1||

ఏభిః స్తవైశ్చ మా నిత్యం స్తోష్యతే యః సమాహితః|

తస్యాహం సకలాం బాధాం నాశయిష్యామ్య సంశయమ్ ||2||

మధుకైటభనాశం చ మహిషాసురఘాతనమ్|

కీర్తియిష్యంతి యే త ద్వద్వధం శుంభనిశుంభయోః ||3||

అష్టమ్యాం చ చతుర్థశ్యాం నవమ్యాం చైకచేతసః|

శ్లోష్యంతి చైవ యే భక్త్యా మమ మాహాత్మ్యముత్తమమ్ ||4||

న తేషాం దుష్కృతం కించిద్ దుష్కృతోత్థా న చాపదః|

భవిష్యతి న దారిద్ర్యం న చై వేష్టవియోజనమ్ ||5||

శత్రుభ్యో న భయం తస్య దస్యతో వా న రాజతః|  
న శస్త్రానలతో యోఘాత్ కదాచిత్ సంభవిష్యతి ||6||

తస్మాన్మమైతన్మాహాత్మ్యం పఠితవ్యం సమాహితైః|  
శ్రోతవ్యం చ సదా భక్త్యా పఠం స్వస్త్వయనం హి తత్ ||7||

ఉప సర్గాన శేషాంస్తు మహామారీ సముద్భవాన్|  
తథా త్రివిధ ముత్పాతం మాహాత్మ్యం శమయేన్మమ ||8||

యతైత త్పఠ్యతే సమ్యజ్ని త్యమాయతనే మమ|  
సదా న తద్విమోక్ష్యామి సాన్నిధ్యం తత్ర మేస్థితమ్ ||9||

బలి ప్రదానే పూజాయామగ్ని కార్యే మహూత్సవే|  
సర్వం మమైతన్మాహాత్మ్యమ్ ఉచ్ఛార్యం శ్రావ్యమేవచ ||10||

జానతాజానతా వాపి బలి పూజాం తథా కృతామ్|  
ప్రతీక్షిష్యామ్యహం ప్రీత్యా వహ్ని హోమం తథా కృతమ్ ||11||

శరత్కాలే మహాపూజా క్రియతే యాచ వార్షికీ|  
తస్యాం మమైతన్మాహాత్మ్యం శ్రుత్వా భక్తిసమన్వితః ||12||

సర్వబాధావినిర్ముక్తో ధనధాన్యసమన్వితః|  
మనుష్యో మత్ప్రసాదేన భవిష్యతి న సంశయః||13||

శ్రుత్వా మమైతన్మాహాత్మ్యం తథా చోత్పత్తయః శుభాః|  
పరాక్రమం చ యుద్ధేషు జాయతే నిర్భయః పుమాన్||14||

రిపవ: సంక్షయం యాంతి కళ్యాణాం చోపపద్యతే|  
నందతే చ కులం పుంసాం మహాత్మ్యం మమశృణ్వతామ్||15||

శాంతికర్మాణి సర్వత్ర తథా దు:స్వప్నదర్శనే|  
గ్రహపీడాసు చోగ్రాసు మహాత్మ్యం శృణుయాన్మమ||16||

ఉపసర్గా: శమం యాంతి గ్రహపీడాశ్చ దారుణా:  
దు:స్వప్నం చ నృభిర్ద్వష్టం సుస్వప్నముపజాయతే||17||

బాలగ్రహాభిభూతానం బాలానాం శాంతికారకమ్|  
సంఘాతభేదే చ నృణాం మైత్రీకరణముత్తమమ్||18||

దుర్వృత్తానామశేషాణాం బలహానికరం పరమ్|  
రక్షోభూతపిశాచానాం పఠనాదేవ నాశనమ్||19||

సర్వం మమైతన్మాహాత్మ్యం మమ సన్నిధికారకమ్|  
పశుపుష్పార్షదూపైశ్చ గంధదీపైస్తథోత్తమై:||20||

విప్రాణాం భోజనైర్లోమై: ప్రొక్షణీయైరహర్నిశమ్|  
అన్వైశ్చ వివిధైర్భోగై: ప్రదానైర్వత్సరేణ యా||21||

ప్రీతిర్మే క్రియతే సాస్మిన్ సకృదుచ్ఛరితే శ్రుతే|  
శ్రుతం హరతి పాపాని తథారోగ్యం ప్రయచ్ఛతి ||22||

రక్షాం కరోతి భూతేభ్యో జన్మనాం కీర్తినం మమ|  
యుద్ధేషు చరితం యన్మే దుష్ట దైత్య నిబర్హణమ్||23||

తస్మిన్ శ్చైవే వైరికృతం భయం పుంసాం న జాయతే|  
యుష్మాభిః స్తుతయో యాశ్చ యాశ్చ బ్రహ్మర్షిభిః కృతాః||24||

బ్రహ్మణా చ కృతాస్తాస్తు ప్రయచ్ఛంతు శుభాం మతిమ్|  
అరణ్యే ప్రాంతరే వాపి దావాగ్ని పరివారితః||25||

దస్యుభిర్వా వృతః శూన్యే గృహీతో వాపి శతృభిః|  
సింహవ్యాఘ్రానుయాతో వా వనేవా వన హస్తిభిః||26||

రాజ్ఞా క్రుద్ధేన చాజ్ఞప్తో వధ్యో బంద గతోఽపివా|  
ఆఘూర్ణితో వా వాతేన స్థితః పోతే మహార్ణవే||27||

పతత్సు చాపి శస్త్రేషు సంగ్రామే భృశదారుణే|  
సర్వాబాధాశు ఘోరాశు వేదనాభ్యర్థితోఽపివా||28||

స్మరన్ మమైతచ్ఛరితం నరో ముచ్యేత సంకటాత్|  
మమ ప్రభావాత్సింహాద్యా దస్యవో వైరిణ స్తథా||29||

దూరాదేవ పలాయంతే స్మరతశ్చరితం మమ||30||

ఋషిరువాచ||31||

ఇత్యుక్త్వా సా భగవతీ చండికా చండవిక్రమా|  
పశ్యతాం సర్వ దేవానాం తత్రైవాంతరధీయత||32||

తేఽపి దేవా నిరాతంకాః స్వాధికారాన్యథా పురా|  
యజ్ఞభాగభుజః సర్వే చక్రుర్వి నిహతారయః||33||

దైత్యాశ్చ దేవ్యా నిహతే శుంభే దేవరిపా యుధి  
జగద్విధ్వంసకే తస్మిన్ మహూగ్రేఽతుల విక్రమే||34||

నిశుంభే చ మహావీర్యే శేషాః పాతాళమాయయుః||35||

ఏవం భగవతీ దేవీ సా నిత్యాపి పునః పునః|  
సంభూయ కురుతే భూప జగతః పరిపాలనమ్||36||

తయైతన్మోహ్యతే విశ్వం సైవ విశ్వం ప్రసూయతే|  
సాయాచితా చ విజ్ఞానం తుష్టా ఋద్ధిం ప్రయచ్ఛతి||37||

వ్యాప్తం తయైతత్సకలం బ్రహ్మాండం మనుజేశ్వర|  
మహాదేవ్యా మహాకాళీ మహామారీ స్వరూపయా||38||

సైవ కాల్ మహామారీ సైవ సృష్టిర్భవత్యజా|  
స్థితిం కరోతి భూతానాం సైవ కాల్ సనాతనీ||39||

భవకాల్ నృణాం సైవ లక్ష్మీర్ష్వర్ణిప్రదా గృహే|  
సైవాభావే తథా లక్ష్మీ ర్విసాశాయోపజాయతే||40||

స్తుతా సంపూజితా పుష్పైర్గంధదూపాదిభిస్తథా|  
దదాతి విత్తం పుత్రాంశ్చ మతిం ధర్మే గతిం శుభాం||41||

|| ఇతి శ్రీ మార్కండేయ పురాణే సావర్నికే మన్వంతరే దేవీ మహాత్మ్యే ఫలశ్రుతిర్నామ  
ద్వాదశోఽధ్యాయ సమాప్తమ్ ||

ఆహుతి

ఓం క్షీం జయంతీ సాంగాయై సశక్తికాయై సపరివారాయై సవాహనాయై వరప్రదాయై వైష్ణవీ దేవ్యై  
అహాహుతిం సమర్పయామి నమః స్వాహా ||

<http://devistotrams.blogspot.com/>